

शालेय शिक्षण विभागाच्या अधिपत्याखालील क्षेत्रीय कार्यालयामधील गट-क व गट-ड संवर्गातील कर्मचाऱ्यांच्या सरळसेवा, पदोन्नती व प्रतिनियुक्तीने नियुक्ती करण्यासंदर्भात व अन्य आस्थापना बाबीसंदर्भात नियुक्ती प्राधिकारी घोषित करण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्र.: संकीर्ण २४१६/प्र.क्र.१९०/१६/प्रशा-५
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
दिनांक:- २७ फेब्रुवारी, २०१८

वाचा:-

- १) शासन निर्णय, सामान्य प्रशासन विभाग, क्रमांक एसआरव्ही-२०१६/प्र.क्र.२९०/कार्या-२, दिनांक १९/११/२०१६
- २) शासन निर्णय समक्रमांक दिनांक ३०.०१.२०१७

प्रस्तावना:-

सामान्य प्रशासन विभागाच्या संदर्भाधीन दिनांक १९/११/२०१६ च्या शासन निर्णयातील परिच्छेद क्रमांक (२) अन्वये गट-ब (अराजपत्रित), गट-क आणि गट-ड मधील कर्मचाऱ्यांच्या सरळसेवेने, पदोन्नतीने व प्रतिनियुक्तीने नेमणूका/पदस्थापना करण्याबाबतच्या प्रकरणांवर अंतिम निर्णय घेण्यासाठी नियुक्ती प्राधिकारी कोण असतील यासंदर्भात पदनिहाय नियुक्ती प्राधिकाऱ्यांचे पदनाम स्वतंत्र आदेशान्वये घोषित करण्याबाबत प्रशासकीय विभागांना निर्देश दिले होते. त्यानुषंगाने संदर्भाधीन दिनांक ३०/०१/२०१७ च्या शासन निर्णयान्वये शालेय शिक्षण विभागाच्या अधिपत्याखालील गट-क व गट-ड संवर्गातील पदांवर सरळसेवेने, पदोन्नतीने व प्रतिनियुक्तीने करावयाच्या नेमणूका/पदस्थापना याबाबतच्या प्रकरणांवर अंतिम निर्णय घेण्यासाठी आयुक्त, शिक्षण यांना नियुक्ती प्राधिकारी म्हणून घोषित करण्यात आलेले आहे. त्यानुषंगाने विभागीय शिक्षण उपसंचालक कार्यालयांकडून गट-क व गट-ड संवर्गातील कर्मचाऱ्यांची नियुक्ती, पदोन्नती, बदली, अनुकंपा, मानीव दिनांक, अभियोग दाखल करण्यास मंजूरी इ. प्रस्ताव अंतिम निर्णयासाठी आयुक्त, शिक्षण यांच्या कार्यालयाकडे पाठविले जाऊ लागले. आयुक्त, शिक्षण यांच्या अधिनस्त विभागीय शिक्षण उपसंचालक कार्यालयांतील गट-क व गट-ड संवर्गातील कर्मचाऱ्यांची संख्या ४०८२ इतकी आहे. यापूर्वी गट-क व गट-ड संवर्गातील कर्मचाऱ्यांच्या आस्थापनाविषयक बाबी संबंधित विभागीय शिक्षण उपसंचालक कार्यालयांकडून हाताळल्या जात होत्या. त्यासाठी विभागीय शिक्षण उपसंचालक कार्यालयात आस्थापना विभागासाठी कनिष्ठ प्रशासन अधिकारी हे पद व त्यानुषंगाने गट-क ची पदेही मंजूर आहेत. सबब पूर्वीप्रमाणे संबंधित विभागीय शिक्षण उपसंचालक यांना गट-क व गट-ड संवर्गातील कर्मचाऱ्यांच्या आस्थापनाविषयक

बाबीसंदर्भात निर्णय घेण्यासाठी प्रादेशिक विभागप्रमुख व नियुक्ती प्राधिकारी म्हणून घोषित करण्याची बाब शासनाच्या विचाराधीन होती.

शासन निर्णय:-

१. शालेय शिक्षण विभागातील विभागीय शिक्षण उपसंचालक यांना त्यांच्या विभागातील शालेय शिक्षण विभागाच्या सर्व कार्यालयातील गट-क आणि गट-ड संवर्गातील कर्मचाऱ्यांच्या आस्थापनाविषयक बाबींसाठी नियुक्ती प्राधिकारी म्हणून घोषित करण्यात येत आहे.
२. तसेच आयुक्त, शिक्षण यांना आयुक्त, शिक्षण कार्यालय, संचालक (माध्यमिक), संचालक (प्राथमिक), संचालक (प्रौढ शिक्षण) व महाराष्ट्र विद्या प्राधिकरण, पुणे या कार्यालयामधील गट-क व गट-ड संवर्गातील कर्मचाऱ्यांच्या आस्थापनाविषयक बाबींसाठी नियुक्ती प्राधिकारी म्हणून घोषित करण्यात येत आहे.
३. गट-क व गट-ड संवर्गातील कर्मचाऱ्यांच्या बदल्या करण्यासंदर्भात बदली अधिनियमान्वये घोषित केलेले सक्षम प्राधिकारी अंतिम निर्णय घेतील.
४. हे आदेश तात्काळ अमलात येतील.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२२८१२१६४४७५२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. प्र. आटे)

सह सचिव, महाराष्ट्र शासन

प्रति,

- १) आयुक्त शिक्षण, महाराष्ट्र राज्य, पुणे
- २) शालेय शिक्षण विभागातील सर्व संचालक.
- ३) सर्व विभागीय शिक्षण उपसंचालक.
- ४) महालेखापाल (लेखा परीक्षा) महाराष्ट्र १/२, मुंबई/नागपूर
- ५) महालेखापाल (लेखा व अनुज्ञेयता) महाराष्ट्र १/२, मुंबई/नागपूर
- ६) संचालक, लेखा व कोषागारे, महाराष्ट्र राज्य, पुणे

प्रत माहितीस्तव:-

- १) मा. राज्यपालांचे सचिव, राजभवन, मुंबई
- २) मा. मुख्यमंत्री यांचे खाजगी सचिव, मंत्रालय, मुंबई
- ३) मा. मंत्री, शालेय शिक्षण व क्रीडा विभाग यांचे विशेष कार्य अधिकारी, मंत्रालय, मुंबई

- ४) मा.विरोधी पक्षनेता, विधानसभा/विधानपरिषद, यांचे सचिव, महाराष्ट्र विधानमंडळ, मुंबई
- ५) मा. प्रधान सचिव, शालेय शिक्षण व क्रीडा यांचे स्वीय सहायक, मंत्रालय, मुंबई
- ६) उप सचिव (कार्या.१२) सामान्य प्रशासन विभाग, मंत्रालय, मुंबई
- ७) निवड नस्ती (प्रशा-५) .